

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

27.03.2024

தலைப்புச்செய்திகள்

1. தமிழகம் உட்பட 17 மாநிலங்கள் 4 யூனியன் பிரதேசங்களின் 102 மக்களவை தொகுதிகளில் வேட்பு மனு தாக்கல் இன்று நிறைவடைகிறது.
2. தமிழ்நாட்டில் தேர்தல் பறக்கும் படையினரால் இதுவரை 69 கோடியே 70 லட்சம் ரூபாய் ரொக்கம் பறிமுதல் செய்யப்பட்டுள்ளதாக மாநில தலைமை தேர்தல் அதிகாரி திரு.சத்ய பிரத சாகு தெரிவித்துள்ளார்.
3. மக்களவை தேர்தலில் 100 சதவிகித வாக்குப்பதிவை வலியுறுத்தும் விழிப்புணர்வு நிகழ்ச்சிகள் மாவட்டந்தோறும் முனைப்புடன் மேற்கொள்ளப்பட்டு வருகின்றன.
4. விமானபடை பிரிவில் சீர்திருத்தங்களின் அவசியத்தை இதன் தலைவர் ஏர்.சீ.பி மார்ல் வி.ஆர்.சவுத்ரி வலியுறுத்தியுள்ளார்.
5. மியாமி ஓப்பன் டென்னிஸ் ஆடவர் இரட்டையர் அரையிறுதிக்கு ரோஹன் போபண்ணா, மேத்யூ எப்டன் இணை முன்னேறியுள்ளது.

இனி விரிவான செய்திகள்

மூழுமூழுமூழுமூழுமூழுமூழுமூழுமூழுமூழுமூழு

வேட்புமனு நிறைவு

நாடுமுழுவதும் தமிழகம் உட்பட 17 மாநிலங்கள் மற்றும் 4 யூனியன் பிரதேசங்களில் 102 மக்களவை தொகுதிகளுக்கு வரும் 19ம் தேதி நடைபெறும் முதற்கட்ட வாக்குப்பதிவிற்கான வேட்பு மனு தாக்கல் இன்று பிற்பகல் 3 மணியுடன் நிறைவடைகிறது

இதனையடுத்து அரசியல் கட்சியின் வேட்பாளர்கள் முனைப்புடன் வேட்புமனு தாக்கல் செய்து வருகின்றனர்.

நீலகிரியில் திமுக வேட்பாளர் ஆ.ராசா,

கோவையில் பிஜேபி வேட்பாளர் திரு.அண்ணாமலை,



3 கோடியே 6 லட்சம் ஆண் வாக்காளர்களும்

8 ஆயிரத்து 465 மூன்றாம் பாலினத்தவரும் என்றும் தெரிவித்தார்.

மாநிலம் முழுவதும் 68 ஆயிரத்து 144 வாக்குச்சாவடிகள் அமைக்கப்பட்டுள்ளதாக கூறினார்.

39 தொகுதிகளிலும் 7 லட்சம் பேர் தேர்தல் பணியில் ஈடுபடுவார்கள் என்று கூறிய அவர் அடுத்த மாதம் 7 ஆம் தேதிக்குள் தேர்தல் அலுவலர்களுக்கான இரண்டாம் கட்ட பயிற்சிகள் நடத்தப்படும் என்றார்.

85 வயது பூர்த்தியடைந்த 6 லட்சத்திற்கும் மேற்பட்ட வாக்காளர்கள் தபால் மூலம் வாக்களிக்கலாம் என்று தெரிவித்தார்.

தமிழ்நாட்டில் இதுவரை 69 கோடியே 70 லட்சம் ரூபாய் ரொக்கம் பறிமுதல் செய்யப்பட்டுள்ளதாகவும் அவர் தெரிவித்தார்.

190 கம்பெணி துணை ராணுவப்படையினர் தேர்தல் பணியில் ஈடுபடுத்தப்படுவார்கள் என்றும் குறிப்பிட்டார்.

வரும் திங்கட்கிழமை முதல் வாக்காளர்களுக்கு பூத்சிலிப் எனப்படும் வாக்குச்சாவடி சீட்டுகள் வழங்கப்படும் என்று கூறினார். தேர்தல் விதிமீறல் குறித்து 1950 என்ற எண்ணில் புகார் அளிக்கலாம் என்றும் அவர் குறிப்பிட்டுள்ளார்.

மூழுமூழுமூழுமூழுமூழுமூழுமூழுமூழுமூழுமூழு

பிரச்சாரம்

தமிழ்நாட்டில் தேர்தல் களம் தீவிரமடைந்துள்ளது.

அரசியல் கட்சி தலைவர்கள் தீவிர வாக்கு சேகரிப்பில் ஈடுபட்டுள்ளனர்.

திமுக தலைவர் திரு.மு.க.ஸ்டாலினும், அஇஅதிமுக பொதுச்செயலாளர் திரு.எடப்பாடி கே.பழனிச்சாமியும் தென்காசி உள்ளிட்ட தென் மாவட்டங்களிலும்,

பிஜேபி மாநிலத்தலைவர் திரு.அண்ணாமலை கோவையிலும் இன்று தேர்தல் பிரச்சாரத்தில் ஈடுபடுகின்றனர்.

காங்கிரஸ் கட்சித்தலைவர் திரு.மல்லிகார்ஜுன கார்கே, திரு.ராகுல் காந்தி, ஆகியோர் தமிழ்நாட்டில் அடுத்த வாரம் தேர்தல் பிரச்சாரம் மேற்கொள்ள உள்ளதாக அக்கட்சியின் மாநில தலைவர் திரு.செல்வபெருந்தகை தெரிவித்துள்ளார்.

மூழுமூழுமூழுமூழுமூழுமூழுமூழுமூழுமூழு

சிவகங்கை வாய்ஸ்

சிவகங்கை மாவட்டத்தில் தேர்தல் பணியில் ஈடுபடும் அலுவலர்கள் தேர்தல் ஆணையத்தின் விதிமுறைகளுக்கு உட்பட்டு பணிகளை மேற்கொள்ள வேண்டும் என மாவட்ட தேர்தல் அலுவலர் திருமதி ஆஷா அஜித் தெரிவித்துள்ளார்.

இம்மாவட்டத்தில் மக்களவை தேர்தலில் வாக்களிக்க ஆர்வமுடன் உள்ளதாக 18 வயது பூர்த்தியடைந்த முதல்முறை வாக்காளர்கள் தெரிவிக்கின்றனர்.

வாய்ஸ்

மூழுமூழுமூழுமூழுமூழுமூழுமூழு

விழிப்புணர்வு

தேர்தலில் 100 சதவிகித வாக்குப்பதிவை வலியுறுத்தும் வகையில் மாவட்டங்கள் தோறும் விழிப்புணர்வு நிகழ்ச்சிகளும் முனைப்புடன் மேற்கொள்ளப்பட்டு வருகின்றன.

புதுக்கோட்டை புதிய பேருந்து நிலைய வளாகத்தில் மாற்றுத்திறனாளி வாக்காளர்களிடையே விழிப்புணர்வை ஏற்படுத்தும் உறுதிமொழி கையெழுத்து இயக்கத்தையும், வாகன பேரணியையும் ஆட்சித்தலைவர் திருமதி மெர்ஸி ரம்யா துவக்கிவைத்தார்.

துண்டு பிரசுரங்களையும் பொதுமக்களிடம் அவர் விநியோகித்தார்.

செங்கல்பட்டு மாவட்டம் தாம்பரம் மாநகராட்சி சார்பில் 100-க்கும் மேற்பட்டோர் பதாகைகளுடன் பேரணியாக சென்று விழிப்புணர்வு ஏற்படுத்தினர்.

திண்டுக்கல் மாவட்டம் பழனியில் உள்ள பழனி ஆண்டவர் கலைக்கல்லூரி மாணவர்கள் வருவாய் துறையுடன் இணைந்து 100 சதவிகித வாக்குப்பதிவு விழிப்புணர்வு பேரணியில் பங்கேற்றனர்.

சேலம் மாநகராட்சி அலுவலகத்தில் ராட்சத பலூனை மாவட்ட ஆட்சித்தலைவர் திருமதி பிருந்தா தேவி பறக்கவிட்டு விழிப்புணர்வு ஏற்படுத்தினார்.

ராணிப்பேட்டை மாவட்டம் ஆற்காடு நெடுஞ்சாலை சந்திப்பில் பிரம்மாண்ட கோலத்தின் மூலமும்,

திருவண்ணாமலையில் பள்ளி மாணவ மாணவியர் பங்கேற்ற விழிப்புணர்வு பேரணி மூலமும் வாக்குப்பதிவின் அவசியம் குறித்து இன்று வலியுறுத்தப்பட்டது.

முழுமுழுமுழுமுழுமுழுமுழுமுழுமுழுமுழுமுழு

விழிப்புணர்வு பிரச்சாரம்

திருநெல்வேலி மாவட்டத்தில் அதி நவீன மின்னணு விளம்பர வாகனத்தின் மூலம் தேர்தல் விழிப்புணர்வு பிரச்சாரத்தை மாவட்ட ஆட்சித்தலைவர் திரு.கார்த்திகேயன் இன்று கொடியசைத்து துவக்கிவைத்தார்.

இதுகுறித்து எமது செய்தியாளர்

வாய்ஸ்

முழுமுழுமுழுமுழுமுழுமுழுமுழுமுழுமுழுமுழு

தேர்தல் இருவரி

தேர்தல் நடத்தை விதிமுறைகள் அமலில் உள்ள நிலையில் பெரம்பலூர் மாவட்டத்தில் 24 மணி நேரமும் செயல்படும் கட்டுப்பாட்டு அறையில் சுழற்சி முறையில் அலுவலர்கள் நியமிக்கப்பட்டுள்ளதாகவும், தேர்தல் தொடர்பான புகார்களை இதில் தெரிவிக்கலாம் எனவும் மாவட்ட ஆட்சித்தலைவர் திருமதி கற்பகம் கூறியுள்ளார்.

தூத்துக்குடியில் தேர்தல் பணியில் ஈடுபடும் அலுவலர்களுக்காக 879 முதலுதவி மையங்கள் அமைக்கப்பட்டுள்ளதாக மாவட்ட சுகாதார அலுவலர் டாக்டர் பொற்செல்வன் தெரிவித்துள்ளார்.

முழுமுழுமுழுமுழுமுழுமுழுமுழுமுழுமுழுமுழு

நுண்வலைதளம்

தேர்தல் நடைமுறைகளை முன்னெடுத்துச்செல்ல 27 தகவல் தொழில்நுட்ப செயலிகளை தேர்தல் ஆணையம் முறைப்படுத்தியுள்ளது.

தேர்தல் நடைமுறைகளை கண்காணிக்கும் அலுவலர்கள் மற்றும் வேட்பாளர்களுக்கு இதன்மூலம் பல்வேறு தகவல்களை எளிதாக பெற இது வகை செய்கிறது.

இந்நிலையில் தேர்தல் தொடர்பான அனைத்து தகவல்களையும் உள்ளடக்கிய நுண்வலைதளம் ஒன்றை பத்திரிக்கை தகவல் அலுவலகம் தொடங்கியுள்ளது.

பல்வேறு தேர்தல் புள்ளி விவரங்கள் மற்றும் அரிய தகவல்கள் இதில் இடம்பெற்றுள்ளன.

முழுமுழுமுழுமுழுமுழுமுழுமுழுமுழுமுழுமுழு

வி.ஆர்.சவுத்ரி

பாலகோடு துல்லிய தாக்குதல் போன்ற செயல்பாடுகள் எல்லைகளுக்கு அப்பாலும் நம் நாட்டின் வான்படை ஆற்றலை விரிவுபடுத்த முடியும் என்பதை புலப்படுத்தியுள்ளதாக விமானப்படை தலைவர் ஏர்.சீ.பி மார்ல் வி.ஆர்.சவுத்ரி தெரிவித்திருக்கிறார்.

புதுதில்லியில் விண்வெளி ஆற்றல் தொடர்பான சர்வதேச கருத்தரங்கில் இன்று உரையாற்றிய அவர், பல்வேறு நாடுகள் அரசியல் நோக்கங்களுக்காக விண்வெளியை தளமாக பயன்படுத்துவது அதிகரித்துள்ளதாக குறிப்பிட்டார்.

வான்கட்டுப்பாடும், ராணுவ திறனும் எதிர்கால செயல்பாடுகளுக்கு மிக இன்றியமையாதது என்று அவர் கூறினார்.

தற்போதுள்ள நவீன ஆயுதங்கள் மற்றும் கண்டுபிடிப்புகளை செயற்கை நுண்ணறிவு செயலற்றதாக்கிவிட்டதாக கூறிய அவர் படைப்புத்திறன், மறுஒருங்கிணைப்பு சீர்திருத்தங்களின் அவசியத்தை வலியுறுத்தினார்.

இந்திய விமானப்படைக்கு அடித்தளமிட்ட விங்கமாண்டர் கே.கே.மஜமுதரின் நினைவை போற்றும் வகையில் ஒவ்வொரு ஆண்டும் இத்தகைய கருத்தரங்கு நடத்தப்படுவது குறிப்பிடத்தக்கது.

மூழுமுழுமுழுமுழுமுழுமுழுமுழுமுழு

உயர்நீதிமன்றம்

மக்களவை தேர்தல் வாக்குப்பதிவிற்கும் வாக்கு எண்ணிக்கைக்கும் நீண்ட இடைவெளி உள்ளதால் தமிழகத்தில் வாக்கு எண்ணிக்கையை முன்கூட்டியே நடத்த தேர்தல் ஆணையத்திற்கு உத்தரவிட கோரிய வழக்கை சென்னை உயர்நீதிமன்றம் தள்ளுபடி செய்துள்ளது.

இந்த வழக்கை விசாரித்த தலைமை நீதிபதி கங்காபூர்வாலா தலைமையிலான அமர்வு தேர்தல் தேதி, வாக்கு எண்ணிக்கை தேதி அறிவிப்பு போன்றவை தேர்தல் ஆணையத்தின் அதிகாரத்திற்கு உட்பட்டது என்று கூறி வழக்கை நிராகரித்துள்ளது.

மூழுமுழுமுழுமுழுமுழுமுழுமுழுமுழு

கியூட்

மத்திய பல்கலைக்கழகங்களில் இளநிலை பட்டப்படிப்புகளில் மாணாக்கர் சேர்க்கைக்கான ஊரநவ பொது நுழைவு தேர்விற்கு விண்ணப்பிப்பதற்கான கால அவகாசம் இம்மாத இறுதிவரை நீட்டிக்கப்பட்டுள்ளது.

மாணாக்கரின் கோரிக்கையை ஏற்று இந்நடவடிக்கை.

நாடுமுழுவதும் 380 இடங்களிலும் வெளிநாடுகளில் 26 இடங்களிலும் இத்தேர்வுகள் நடைபெற உள்ளன.

முழுமுழுமுழுமுழுமுழுமுழுமுழுமுழுமுழுமுழு

கோவில்

திருவாரூர் மாவட்டம் மன்னார்குடி அருள்மிகு ராஜகோபாலசுவாமி திருக்கோவிலில் பங்குனி பெருவிழா இன்று கொடியேற்றத்துடன் தொடங்கியது.

முக்கிய நிகழ்ச்சியான வெண்ணைதாழி திருவிழா வரும் 11ஆம் தேதி நடைபெற உள்ளது.

இதற்குறித்து எமது செய்தியாளர்

வாய்ஸ்

முழுமுழுமுழுமுழுமுழுமுழுமுழுமுழுமுழுமுழு

டென்னிஸ்

மியாமி ஓப்பன் டென்னிஸ் போட்டியின் ஆடவர் இரட்டையர் அரையிறுதிக்கு இந்தியாவின் ரோஹன் போபண்ணா, ஆஸ்திரேலியாவின் மேத்யூ எப்டன் இணை முன்னேறியது.

இன்று நடைபெற்ற காலிறுதியில் போபண்ணா இணை ஆஸ்திரேலியா, நெதர்லாந்து இணையை 3-6 7-6 10-7 என்ற செட்களில் வென்றது.

முழுமுழுமுழுமுழுமுழுமுழுமுழுமுழுமுழுமுழு

பேட்மிண்டன்

மேட்ரிட்டில் நடைபெறும் ஸ்பெயின் மாஸ்டர்ஸ் பேட்மிண்டன் போட்டியின் ஒற்றையர் ஆட்டங்களில் கருணாகரன், கிரண்ஜார்ஜ், பி.வி.சிந்து அர்மிதா சாலிகா, உள்ளிட்டோர் இன்று களமிறங்குகின்றனர்.

முன்னதாக ஆடவர் இரட்டையர் காலிறுதிக்கு முந்தைய சுற்றுக்கு இந்தியாவின் அர்ஜுன், துருவ் கபிலா இணை முன்னேறியுள்ளது.

முழுமுழுமுழுமுழுமுழுமுழுமுழுமுழுமுழுமுழு

கிரிக்கெட்

ஐ.பி.எல். 20-20 கிரிக்கெட் போட்டியில் ஹைதராபாத்தில் இன்று இரவு ஏழரை மணிக்கு நடைபெறும் ஆட்டத்தில் சன்ரைசர்ஸ் ஹைதராபாத் - மும்பை இண்டியன்ஸை எதிர்கொள்கிறது.

மூமூமூமூமூமூமூமூமூமூமூமூமூ

இத்துடன் இந்த செய்தியறிக்கை முடிவடைந்தது

மூமூமூமூமூமூமூமூமூமூமூமூமூ